

राजस्थान नगरीय विकास एवं आवासन विभाग, राजस्थान सरकार, कैम्प गांधीनगर,
गुजरात

गांधी नगर, 15 नवम्बर।

12वीं अन्तर्राष्ट्रीय म्युनिसिपालिका कान्फ्रेन्स का हुआ समापन, छाया राजस्थान, जीता
अवार्ड

गांधी नगर, 15 नवम्बर। महात्मा मन्दिर प्रदर्शनी भवन में राजस्थान सरकार की भागीदारी से आयोजित 12वीं अन्तर्राष्ट्रीय म्युनिसिपालिका कान्फ्रेन्स का आज अंतिम दिवस पूर्ण होने के साथ समापन हुआ। तीन दिवसीय इस कान्फ्रेन्स का अन्त राजस्थान सरकार द्वारा संचालित पैवेलियन के अवार्ड जीतने के साथ हुआ है। इस कान्फ्रेन्स में 14 सेशन में लगभग 140 प्रजेन्टेशन दिये गये। 8000 स्वाक्यर मीटर के इस प्रदर्शनी स्थल पर 20 राज्यों के प्रतिनिधि व अन्य गैर सरकारी संगठनों ने अपने पैवेलियन सजाये थे। आज अंतिम दिन करीब 4000दर्शको ने प्रदर्शनी स्थल पर उपस्थिति दर्ज कराई।

आज राविल के एम.डी. श्री आर.के. अग्रवाल द्वारा अफोडेबल हाउसिंग पर प्रेजेन्टेशन दिया गया जिसे ना सिर्फ पैनेलिस्ट द्वारा सराहा गया अपितु वहां मौजूद कई सरकारी व गैर सरकारी संगठनों द्वारा राजस्थान सरकार के इस प्रयास में गहरी रूचि दिखाई गई व जानकारी प्राप्त की गई।

आज अंतिम दिवस प्रदर्शनी भवन व राजस्थान पैवेलियन में दर्शकों की भारी भीड़ रही। जेडीए द्वारा आमजन की सुविधा हेतु, ई-गवर्नेन्स सिस्टम को अपनी कार्य प्रणाली में समाविष्ट करते हुए ई-एप्लीकेशन व ई-ऑक्शन सिस्टम के बारे में दर्शकों को अवगत कराया जिसे काफी सराहना प्राप्त हुई तथा विभिन्न विकास प्राधिकरण व नगर पालिकाओं के अधिकारियों को कैम्प के टीम लीडर जेडीए के श्री राजेन्द्र विजय ने इस बारे में जानकारी देकर उनका इस सिस्टम को अपनाने बाबत उनका मार्गदर्शन किया।

इसके अतिरिक्त प्रदर्शनी पांडाल में मौजूद अन्य मेट्रो रेल निगम व कम्पनीयों द्वारा जयपुर मेट्रो में अपनाई जा रही सिंगल पियर स्पान, टीबीएम मशीन द्वारा भूमिगत खुदाई, उच्च गुणवता वाले स्वदेशी रोलिंग स्टॉक व अन्य तकनीकी जानकारी प्राप्त की गई तथा धरोहर व पर्यावरण संरक्षण हेतु जयपुर मेट्रो द्वारा अत्याधुनिक तकनीक व विशेषज्ञों की राय से उठाए जा रहे कदम की सराहना की।

साथ ही नगर विकास प्रन्यास उदयपुर द्वारा जारी झील संरक्षण योजना, शहरी सौंदर्यकरण व राजस्थान आवासन मण्डल द्वारा निर्माणाधीन विभिन्न परियोजनाओं में भी दर्शकों व अन्य सरकारी व गैर सरकारी सहभागीयों द्वारा काफी रूचि दिखाई गयी।

इस पूरी प्रदर्शनी का समापन राजस्थान राज्य के नगरीय विकास एवं आवासन विभाग द्वारा अपने विभिन्न एजेन्सीयों के माध्यम से संचालित पैवेलियन के अवार्ड जीतने के साथ हुआ। समापन समारोह में विभाग के संयुक्त सचिव श्री राजेन्द्र सिंह शेखावत व राविल के एम.डी. श्री आर.के. अग्रवाल द्वारा कान्फ्रेन्स व प्रदर्शनी में राजस्थान पैवेलियन को स्टेट पैवेलियन में प्रथम स्थान अवार्ड प्राप्त करने के साथ हुआ।

अन्त में श्री शेखावत व कैम्प के टीम लीडर श्री विजय द्वारा पैवेलियन के सभी विभागों जेडीए, राविल, जयपुर मेट्रो, राजस्थान हाउसिंग बोर्ड व नगर विकास प्रन्यास उदयपुर के अधिकारियों व कर्मचारियों को पैवेलियन के सफल संचालन व अवार्ड जीतने बाबत धन्यवाद दिया गया।